

शासनाच्या चतुर्थ श्रेणीतील निवृत्त कर्मचा-यांच्या मुलास/अविवाहित मुलीस शासनाच्या सेवेत नोकरीसाठी सेवा योजन कार्यालयाच्या शिफारशीची अट रद्द करण्याबाबत - - -

महाराष्ट्र शासन,

सामान्य प्रशासन विभाग,

शासन परिपत्रक क्रमांक. आरटीआर-1080/819-12,  
मंत्रालय, मुंबई-400 032. दिनांक:- 10 डिसेंबर, 1981.

पहा:- शासन परिपत्रक, सामान्य प्रशासन विभाग क्रमांक. आरटीआर-1080/819/12,  
दिनांक 14 एप्रिल, 1981.

शासन परिपत्रक:- सामान्य प्रशासन विभागाच्या क्रमांक आरटीआर-1080/819/12, दिनांक 14 एप्रिल 1981 च्या शासन परिपत्रकान्वये असे आदेश देण्यात आले आहेत की, चतुर्थ श्रेणीतील निवृत्त कर्मचारी अथवा या श्रेणीतील एक वर्षाच्या कालावधीमध्ये निवृत्त होणारे कर्मचारी यांच्या मुलास/अविवाहित मुलीस शासन सेवेतील चतुर्थ श्रेणी पदावरील नोकरीसाठी विशेष बाब म्हणून त्या परिपत्रकात नमूद केलेल्या शर्तीवर सेवा योजन कार्यालयाच्या शिफारशीची अट रद्द करण्याचा शासनाने निर्णय घेतलेला आहे. त्या आदेशांच्या संदर्भात ब-याच कार्यालयांनी काही मुद्दे उपस्थित केले होते. त्यांचे स्पष्टीकरण खालीलप्रमाणे करण्यात येत आहे :-

#### मुद्दे

- 1) चतुर्थ श्रेणीतील सेवा निवृत्ती कर्मचा-यांच्या मुलास/मुलीस नोकरी देताना तो कर्मचारी निवृत्त केव्हा झालेला आहे यावर कालमर्यादेच्या बाबतीत काही बंधन आहे काय ?
- 2) ज्या कार्यालयातून चतुर्थ श्रेणी कर्मचारी निवृत्त झाला असेल, त्याच कार्यालयात त्याच्या मुलास अथवा मुलीस नोकरीत घेणे बंधनकारक आहे काय ?
- 3) अशा नेमणुका तात्पुरत्या रिकाम्या होणा-या पदांकरिताच मर्यादित आहेत किंवा कायम स्वरूपाच्या पदांवर अशा नेमणुका करण्याची मुभा आहे ?
- 4) चतुर्थ श्रेणी कर्मचा-यांच्या मुलाची/मुलीची नेमणूक होण्यापूर्वी जर तात्पुरत्या स्वरूपाच्या (रजेच्या कारणास्तव) नेमणुका झालेल्या असतील तर, चतुर्थ श्रेणी कर्मचा-यांच्या मुलास सेवेतून कमी न करता, त्यांच्या आधी नोकरीत प्रविष्ट झालेल्या कर्मचा-याला सेवामुक्त करता येईल काय ?

#### स्पष्टीकरण

- 1) नाही. दिनांक 14-4-1981 पूर्वी केव्हाही निवृत्त झालेल्या कर्मचा-यांना/त्यांच्या मुलांना हे आदेश लागू आहेत.
- 2) नाही. ज्या शासकीय कार्यालयात चतुर्थ श्रेणीतील पद रिक्त असेल त्या कार्यालयाकडे अशा कर्मचा-यांनी अथवा त्यांच्या मुलांनी परस्पर अर्ज करावयाचा आहे.
- 3) चतुर्थ श्रेणीतील कोणत्याही स्वरूपाच्या रिक्त पदावर उदा. रजेच्या कारणास्तव किंवा कायम स्वरूपाच्या दीर्घ मुदतीच्या पदावरही नेमणुका करता येतील.
- 4) नाही. कोणत्याही कारणासाठी सेवा समाप्ती करणे भाग पडत असेल व रजेच्या मुदतीत केलेल्या नेमणुका नियमानुसार केलेल्या असतील तर, कनिष्ठतेनुसार (Last come first go) या सर्वसाधारण तत्त्वानुसार सर्वात शेवटी नियुक्त झालेल्या कर्मचा-यास प्रथम सेवामुक्त करावे.

- 5) जे चतुर्थ श्रेणी कर्मचारी स्वयंचेने सेवानिवृत्त झाले आहेत, त्यांच्या मुलांना सुध्दा ह्या सवलतीचा लाभ देता येईल काय ?
- 6) सेवानिवृत्त झालेल्या किंवा एक वर्षाच्या कालावधीमध्ये निवृत्त होणा-या चतुर्थ श्रेणी कर्मचा-यांचा एक मुलगा आधीच शासन सेवेत असल्यानंतर सुध्दा त्याच्या दुस-या मुलास ह्या आदेशांचा लाभ देता येईल काय ?
- 7) सेवानिवृत्त चतुर्थ श्रेणी कर्मचा-यांचा मुलगा/अविवाहित मुलगी वर्ग-3 मधील पदासाठी आवश्यक असलेली शैक्षणिक अर्हता धारण करित असेल तर, त्याला/तिला वर्ग-3 मध्ये नेमणूक देता येईल काय ?
- 8) चतुर्थ श्रेणी कर्मचा-याला मुलगा किंवा मुलगी नसेल तर, त्याच्या इतर नातेवाईकांना ह्या आदेशांचा लाभ देता येईल काय ?
- 9) दिनांक 14-4-1981 चे आदेशां रुपांतरित आस्थापना व इतर आस्थापना (नियम आस्थापना सोडून) लागू आहेत काय ?
- 10) दिनांक 23-4-1976 च्या आदेशानुसार अनुकंपा कारणास्तव व दिनांक 14-4-1981 च्या आदेशानुसार सेवा निवृत्तीच्या कारणास्तव जर दोन उमेदवारांकडून एका जागेसाठी अर्ज आले तर, कोणाचा विचार प्रथम करावयाचा ?
- 5) होय.
- 6) नाही.
- 7) नाही. वर्ग-3 मधील लिपिक वर्गीय पदे महाराष्ट्र लोकसेवा आयोग/प्रादेशिक निवड मंडळे यांच्या कक्षेत येत असल्यामुळे त्यांच्यामार्फत निवड झाल्याशिवाय शासन सेवेतील वर्ग-3 मधील पदावर सदरील योजनेनुसार नेमणूक देता येणार नाही.
- 8) नाही. मात्र अशा कर्मचा-याची पत्नी परिपत्रकात दिलेल्या अटीची पूर्तता करित असेल तरच तिचा चतुर्थ श्रेणीतील पदावर नेमणुकीसाठी विशेष बाब म्हणून शासनाच्या पूर्व सहमतीने विचार करता येईल.
- 9) ज्या आस्थापनेवरील चतुर्थ श्रेणी कर्मचारी स्थायी (Confirm) होतात आणि नियम बयोमानाप्रमाणे 60 वर्षा पूर्ण झाल्यावर सेवानिवृत्त होतात त्या आस्थापनेवरील चतुर्थ श्रेणी कर्मचा-यांना हे आदेश लागू आहेत. कार्यव्ययी आणि रोजंदारी आस्थापनेवरील कर्मचारी वरील नियमात बसत नसल्याने त्यांना हे आदेश लागू पडणार नाहीत.
- 10) अनुकंपा कारणास्तव नोकरीसाठी असलेल्या अर्जांचा विचार प्रथम करावा.

2. दिनांक 14-4-1981 च्या परिपत्रकातील आदेश काढण्यामागे शासनाने चतुर्थ श्रेणीतील निवृत्त कर्मचा-यांबाबत सहानुभूतीचे धोरण स्पष्ट आहे. चतुर्थ श्रेणीतील निवृत्त कर्मचा-यांच्या फक्त एकाच मुलाला/अविवाहित मुलीला

परिपत्रकातील अटीप्रमाणे लाभ मिळेल हे विभाग प्रमुखांनी/कार्यालय प्रमुखांनी कृपया पहावे.

महाराष्ट्राचे राज्यपाल यांच्या आदेशानुसार व नावाने,

व. अ. कोटेश्वर

उप सचिव, महाराष्ट्र शासन.

प्रति,

राज्यपालांचे सचिव,

मुख्य मंत्र्यांचे सचिव,

सचिव, महाराष्ट्र लोकसेवा आयोग (पत्राने),

प्रबंधक, उच्च न्यायालय, मूल शाखा, मुंबई (पत्राने),

प्रबंधक, उच्च न्यायालय, अपील शाखा, मुंबई (पत्राने),

प्रबंधक, लोकायुक्त व उप लोकायुक्त यांचे कार्यालय, मुंबई (पत्राने),

संचालक, सेवायोजन, मुंबई,

मंत्रालयीन विभागांच्या अखत्यारीमधील सर्व विभाग प्रमुखा व कार्यालय प्रमुखा,

सर्व मंत्रालयीन विभाग.